



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ: ២១៨... សហវ. ប្រក.

ភ្នំពេញ ថ្ងៃទី ២៧ ខែ កក្កដា ឆ្នាំ ២០០៤

ប្រកាស

ស្តីពី

ការបង្កើតគណៈកម្មាធិការកែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ

ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៤ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២០ ខែ មករា ឆ្នាំ ១៩៩៦ ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និង ការប្រព្រឹត្តទៅនៃក្រសួងសេដ្ឋកិច្ច និង ហិរញ្ញវត្ថុ
- បានឃើញលិខិតលេខ ០៩ សជណ.អត របស់រាជរដ្ឋាភិបាលកម្ពុជា ចុះថ្ងៃទី ១៦ ខែ កក្កដា ឆ្នាំ ២០០៤ ស្តីពីការអនុវត្តន៍កម្មវិធីនយោបាយរបស់រាជរដ្ឋាភិបាលកម្ពុជា សម្រាប់នីតិកាលទី ៣ នៃរដ្ឋសភា
- ផ្អែកលើភាពចាំបាច់នៃការងារកែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ

សម្រេច

ប្រការ ១: បង្កើតគណៈកម្មាធិការកែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ ហៅកាត់ **គគរ** ដែលរួមមានសមាសភាពដូចខាងក្រោម ៖

I. ថ្នាក់ដឹកនាំ កសហវ

១- ឯកឧត្តម **អូន ព័ន្ធមុនីរ័ត្ន** រដ្ឋលេខាធិការ កសហវ ប្រធាន

II. ថ្នាក់ដឹកនាំ អគ្គលេខាធិការដ្ឋាន កសហវ

២- ឯកឧត្តម **ហង់ ជួន ណារ៉ុន** អគ្គលេខាធិការ កសហវ អនុប្រធានប្រចាំការ

៣- ឯកឧត្តម **ជូ គីមឡេង** អគ្គលេខាធិការរង កសហវ អនុប្រធាន

៤- ឯកឧត្តម **ចង្វី វិស្សុត** អគ្គលេខាធិការរង កសហវ សមាជិក

៥- ឯកឧត្តម **ជូ វិជិត្ត** អគ្គលេខាធិការរង កសហវ សមាជិក

៦- ឯកឧត្តម **ហ៊ាន សារ៉េប** អគ្គលេខាធិការរង កសហវ សមាជិក

III. ថ្នាក់ដឹកនាំនាយកដ្ឋាន កសហវ

៧- ឯកឧត្តម **ម៉ែន ស៊ីម៉ង់** ប្រតិភូរាជរដ្ឋាភិបាលទទួលបន្ទុកជា នាយកទីចាត់ការគយ និង រដ្ឋាករ សមាជិក

៨- ឯកឧត្តម **ចិន យន** ប្រតិភូរាជរដ្ឋាភិបាលទទួលបន្ទុក ប្រធានរតនាគារជាតិ សមាជិក

៩- លោក **ទូច ឡេង** ប្រធាននាយកដ្ឋានថវិកានីយកម្ម និង ហិរញ្ញកិច្ច សមាជិក

១០- លោក **ហុន ថា** ប្រធាននាយកដ្ឋានពន្ធដារ សមាជិក

១១- លោក **ចាន់ សុទី** ប្រធាននាយកដ្ឋានវិនិយោគ និង សហប្រតិបត្តិការ សមាជិក

១២- លោក **កាំង លាងខ័ណ្ឌ** ប្រធាននាយកដ្ឋានទ្រព្យសម្បត្តិរដ្ឋ សមាជិក

១៣- លោក **ឆាយ តុន** ប្រធាននាយកដ្ឋានលទ្ធកម្មសាធារណៈ សមាជិក

១៤- លោក **ថា តុនណា** ប្រធាននាយកដ្ឋានវិភាគ និង ព្យាករណ៍សេដ្ឋកិច្ច សមាជិក

១៥- លោក **លីន ម៉ុងហៃ** ប្រធាននាយកដ្ឋានហិរញ្ញវត្ថុមូលដ្ឋាន សមាជិក

- ១៦- លោក ម៉ែង និង អគ្គាធិការនៃអគ្គការពិការដ្ឋាន សមាជិក
- ១៧- លោក សេង ស្រួន នាយកវិទ្យាស្ថានសេដ្ឋកិច្ច និង ហិរញ្ញវត្ថុ សមាជិក
- ១៨- លោក ហោក សុធានី ប្រធាននាយកដ្ឋានបុគ្គលិក សមាជិក
- ១៩- លោក យ៉ិន ឆ័យ ប្រធាននាយកដ្ឋាននីតិកម្ម សមាជិក
- ២០- លោក ម៉ី វ៉ាន់ ប្រធាននាយកដ្ឋានឧស្សាហកម្មហិរញ្ញវត្ថុ សមាជិក
- ២១- លោក ឥឿន សម្បត្តិ ប្រធាននាយកដ្ឋានសមាហរណកម្មសេដ្ឋកិច្ច
និង អាស៊ាន សមាជិក
- ២២- លោក ឃុត សាខន ប្រធាននាយកដ្ឋានរដ្ឋបាល និង ហិរញ្ញវត្ថុ សមាជិក ។

ប្រការ ២: គណៈកម្មាធិការកែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ មានមុខងារ និង ភារកិច្ច ដូចតទៅ ៖

- ធ្វើជាចំណុចប្រមូលផ្តុំរបស់ក្រសួងសេដ្ឋកិច្ច និង ហិរញ្ញវត្ថុ ក្នុងការរៀបចំ និង តាមដានការអនុវត្តផែនការសកម្មភាពរបស់ក្រសួង នៅក្នុងក្របខ័ណ្ឌនៃកម្មវិធីនយោបាយរបស់រាជរដ្ឋាភិបាលសម្រាប់នីតិកាលទី ៣ នៃរដ្ឋសភា ព្រមទាំងសម្របសម្រួលការងារនេះ ជាមួយនឹងទិស្តីការគណៈរដ្ឋមន្ត្រី ។
- ធ្វើជាសេនាធិការរបស់ក្រសួងសេដ្ឋកិច្ច និង ហិរញ្ញវត្ថុ ក្នុងការរៀបចំនូវចក្ខុវិស័យកម្មវិធី និង ផែនការសកម្មភាពនានា សំដៅតែលម្អ និង ធ្វើទំនើបកម្មប្រព័ន្ធគ្រប់គ្រងហិរញ្ញវត្ថុសាធារណៈកម្ពុជា ឱ្យមានប្រសិទ្ធភាពខ្ពស់ ស្របទៅតាមតម្រូវការនៃការអភិវឌ្ឍន៍ប្រទេស និង ស្របតាមស្តង់ដារនៃការអនុវត្តនៅក្នុងតំបន់ និងជាអន្តរជាតិ ។
- ដឹកនាំ និង តាមដានការអនុវត្តចក្ខុវិស័យ កម្មវិធី និង ផែនការសកម្មភាព សម្រាប់កែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ ដោយធានាឱ្យបាននូវសង្គតិភាព លំដាប់លំដោយត្រឹមត្រូវ និងប្រសិទ្ធភាពខ្ពស់នៅក្នុងកិច្ចដំណើរការកែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ និង រវាងកំណែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ ជាមួយនឹងកំណែទម្រង់ដទៃទៀតរបស់រាជរដ្ឋាភិបាល ។
- ធ្វើជាចំណុចប្រមូលផ្តុំរបស់ក្រសួងសេដ្ឋកិច្ច និង ហិរញ្ញវត្ថុ ក្នុងការសម្របសម្រួលកិច្ចការកែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ ជាមួយនឹងក្រសួង និង ស្ថាប័ននានា នៃរាជរដ្ឋាភិបាល រួមទាំងខេត្ត-ក្រុង នៅក្នុងក្របខ័ណ្ឌនៃកម្មវិធីវិសហមជ្ឈការ និង វិមជ្ឈការផង ។

- ធ្វើជាចំណុចប្រមូលផ្តុំរបស់ក្រសួងសេដ្ឋកិច្ច និង ហិរញ្ញវត្ថុ ក្នុងការកៀងគរជំនួយ និង ក្នុងការសំរេចសំរួលការអនុវត្តន៍កំណែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ ជាមួយ នឹងដៃគូអ្នកផ្តល់ជំនួយនានា ។

ប្រការ ៣: «គភ៌ទ» ធ្វើការប្រជុំសាមញ្ញរបស់ខ្លួនក្នុងមួយខែមួយដង តាមការអញ្ជើញរបស់ប្រធាន ឬ អាចប្រជុំភ្លាមៗជាងនេះ ទៅតាមតម្រូវការចាំបាច់នៃការងារ ។

ប្រការ ៤: «គភ៌ទ» អាចបង្កើតគណៈកម្មាធិការ ឬ ក្រុមការងារផ្សេងៗ ទៅតាមតម្រូវការចាំបាច់ ដើម្បីសម្របសម្រួលការរៀបចំ និងតាមដានការអនុវត្តន៍ផែនការសកម្មភាពរបស់ក្រសួង សេដ្ឋកិច្ច និង ហិរញ្ញវត្ថុ និង កម្មវិធីកំណែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ ។

ប្រការ ៥: ប្រធាន «គភ៌ទ» អាចអញ្ជើញថ្នាក់ដឹកនាំ និង មន្ត្រីជំនាញនានា នៃក្រសួងសេដ្ឋកិច្ច និង ហិរញ្ញវត្ថុ ដែលមិនមែនជាសមាជិកនៃ «គភ៌ទ» ឱ្យចូលរួមប្រជុំទៅ តាមតម្រូវការ ចាំបាច់នៃការងារ ។

ប្រការ ៦: ក្នុងករណីអវត្តមាន សមាជិកនៃ «គភ៌ទ» ដែលជាប្រធាននាយកដ្ឋាន អាចស្នើសុំការ- អនុញ្ញាតពីប្រធាន «គភ៌ទ» ដើម្បីចាត់តាំងអនុប្រធាននាយកដ្ឋានមួយរូប ឱ្យចូលរួម ប្រជុំជំនួស ។ សមាជិក «គភ៌ទ» អាចស្នើសុំការអនុញ្ញាតពីប្រធាន «គភ៌ទ» ឱ្យមន្ត្រី ជំនាញដែលមានការពាក់ព័ន្ធផ្ទាល់ទៅនឹងការងារតែទម្រង់នៅក្នុងអង្គការរបស់ខ្លួន ចូល រួមប្រជុំក្នុងឋានៈជាមន្ត្រីជំនួយការ ។

ប្រការ ៧: «គភ៌ទ» មានលេខាធិការដ្ឋានមួយ ជាសេនាធិការបច្ចេកទេសរបស់ខ្លួន ក្នុងការបំពេញ ការងារ ។ សមាសភាព មុខងារ និងភារកិច្ចលម្អិត របស់លេខាធិការដ្ឋាន «គភ៌ទ» នឹង ត្រូវបានកំណត់នៅក្នុងលក្ខខណ្ឌយោងដោយឡែក ដោយទេសរដ្ឋមន្ត្រី រដ្ឋមន្ត្រីក្រសួង សេដ្ឋកិច្ច និង ហិរញ្ញវត្ថុ តាមសំណើរបស់ប្រធាន «គភ៌ទ» ។

ប្រការ ៨: «គភេ» ប្រើប្រាស់ត្រារបស់ក្រសួងសេដ្ឋកិច្ច និង ហិរញ្ញវត្ថុ នៅក្នុងការបំពេញការងារ
របស់ខ្លួន ។

ប្រការ ៩: រាល់ប្រកាស និង លិខិតបទដ្ឋានទាំងឡាយណាដែលមានខ្លឹមសារផ្ទុយនឹងប្រកាសនេះ
ព្រមទាំងប្រកាសលេខ ០៨១ សហវ.ប្រក ចុះថ្ងៃទី ១០ ខែ មិថុនា ឆ្នាំ ២០០៤ ត្រូវទុកជា
និរាករណ៍ ។

ប្រការ ១០: ប្រកាសនេះ មានប្រសិទ្ធភាពចាប់ពីថ្ងៃចុះហត្ថលេខាតទៅ ។

ចម្លងជូន:

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- គ្រប់ក្រសួង- ស្ថាប័ន និង ខេត្ត- ក្រុង
- គ្រប់ថ្នាក់ដឹកនាំនៃ កសហវ
- គ្រប់នាយកដ្ឋានក្រោមឱវាទ កសហវ
- សម្តីខ្លួន ដើម្បីអនុវត្ត
- កាលប្បវត្តិ- ឯកសារ

